

May 08, 2021



احتیاط نہ برتی تو بھارت جیسے حالات

کا سامنا ہو سکتا ہے، پی ایم اے

کراچی (اسٹاف رپورٹر) پاکستان میڈیکل ایسوسی ایشن نے کورونا وائرس کے مریضوں کی تعداد میں اضافے اور بڑھتی ہوئی ہلاکتوں پر انتہائی تشویش کا اظہار کرتے ہوئے کہا ہے کہ مناسب اقدامات نہ کیے گئے تو بھارت جیسی صورت حال کا سامنا ہو سکتا ہے۔ ایک بیان میں پاکستان میڈیکل ایسوسی ایشن نے کہا کہ صحت عامہ سے متعلق ہمارا کمزور نظام ایسی کسی بھی آفت کا مقابلہ نہیں کر سکتا۔ ایس او پیز پر سختی سے عمل کرانا ہوگا۔ بازاروں کو شام 6 بجے تک بند کرانا کافی نہیں۔ بین الصوبائی ٹرانسپورٹ پر مکمل پابندی اب تک عائد نہیں کی جاسکی ہے۔ کورونا کی وبا صوبوں کے درمیان پھیل رہی ہے۔ اس وائرس کی کئی خطرناک اقسام پاکستان پہنچ چکی ہیں۔ حکومت بین الاقوامی پروازوں پر فی الفور پابندی عائد کرے۔ اندرون ملک پروازوں کے حوالے سے بھی ایس او پیز پر سختی سے عمل کرایا جائے۔ مسافروں کو فاصلے سے بٹھایا جائے۔ ملک بھر میں فوری طور پر مکمل لاک ڈاؤن کی ضرورت ہے۔ ویکسین لگانے کی رفتار بڑھائی جائے۔ اگر موجودہ رفتار برقرار رہی تو سال بھر میں صرف ایک کروڑ بیس لاکھ افراد کو ویکسین لگائی جاسکے گی۔

